

श्रीसाईनाथाय नमः ।

करुणावली.

(दिगंबर शंकर भगवान्.)

नमन तुज असो हे सद्गुरु साईनाथा ।
तुजविण मज त्राता कोणि नाही सनाथा ॥
म्हणुनि तव पदाब्जीं प्रार्थितों देव-दत्ता ।
झडकरि मजलागीं पावना पाव आतां ॥ १ ॥

प्रति-दिनि बहु तापें तापलों-देवराया ।
हरुनि दुरित माझें घालवी मोहमाया ॥
अचपल मन माझें नावरे साईनाथा ।
घडि घडि मज होतो शीण रे धांव आतां ॥ २ ॥

भजनरहित देवा जन्मही सर्व जाई ।
स्वजन-जन-धनाचा मोहही जात नाही ॥
परम-दिन-दयाळा व्यर्थ तो ताप होतो ।
दुरित दुरि हरोनी हस्त ठेवी शिरीं तो ॥ ३ ॥

अखिल त्यजुनि देवा सर्वभावें भजावें ।
परम-सदय नाथा हीत माझें करावें ॥
षड्-रिपु-मजलागीं गांजिती जंबुकीरे ।
झडकरि झड घालीं सद्गुरु शार्दूलारे ॥ ४ ॥

तुजविण गुरुनाथा चित्त कोठें न राहो ।
 हळु हळु मन माझे आपलेंसैं करा हो ॥
 शरण तव-पदाब्जीं मागतों; देवराया ।
 वरद-कर धरीरे मत्किरीं साइराया ॥ ५ ॥

॥ श्री ॥

॥ पद ॥

रसने रंगेगे सदगुरुनामीं ॥ किति तरि भुलसिल कामीं ॥ वृ० ॥

दुर्लभ या नरदेहीं, सार्थक तूं करीं कांहीं ॥
 व्यर्थ नको करूं मी, मी, ॥ १ ॥

सोडुनीया गुरुस्मरण, व्यर्थ मोहीं करिसि भ्रमण ॥
 अंती तुज नये कोणी कामी ॥ २ ॥

स्थीर करी मनोवृत्ति, जिवा दावी आत्मप्रतिति ॥
 चिरसुख देईल सदगुरु स्वामी ॥ ३ ॥

बाळ म्हणे साईनाथ, स्मरे बाई दिन रात ॥
 तोचि तुज नेईल निज धामीं ॥ ४ ॥

॥ अभंग ॥

उपेक्षीसी जरी । शरण जाऊं कोणा तरा ॥ १ ॥

केली पाहिजे कहुणा । दिन बंधो नारायणा ॥ २ ॥

मज नलगे जीवन्मुक्ती । देई त्वच्चरणीं आसक्ती ॥ ३ ॥

म्हणे बाळ साईनाथा । लाज राखी माझी आतां ॥ ४ ॥

श्रीसाईनाथ पद्यावली

सौ. कृष्णाबाईविरचित

॥ पद ॥

(चाल-परी शिवा न छावी)

साईनाथ दयाघन अवतरला ॥ शिर्डीसी प्रभुदत्त आला ॥ अवधूत
आला॥धृ॥ शिष्यमेघा शंख पुकारी ॥ तास झणाणे जय घोष करी ॥
स्वारी निघाली चावडीवरी ॥ जाते आरतीला ॥ आई, राधा
कृष्णाबाई दर्शनाला ॥ १ ॥ छत्र धरीती वरी चवरी ढाळिती ॥
भालदार साईनाम पुकारिती ॥ स्वानंदें साई मान डोलविती ॥ देहभाव
सरला ॥ साईनाथ पर्दीलीन होऊं चला ॥ २ ॥ पहाट झाली काकड
आरती ॥ वाजे नगारा जय जय करीती ॥ साईनाथ प्रभु कुशीवर
बळती ॥ पहा स्वरूपाळा ॥ तमरूपः अंधकार दवडाला ॥ ३ ॥

॥ पद ॥

(नका वारीस जाऊं दीन)

कर्धी पाहीन साईस्वरूप मी नयन भरोनी ॥
कर्धी होईल तळीन साईपदास बघोनी ॥
॥ चाल ॥ गूण गाई आवडीनें, साई चरण ॥
सेवीन वंदीन हर्षभरें मी ॥ १ ॥

॥ पद ॥

(चाल-राम स्मरावा)

साईचा मनीं ध्यास निरंतर ॥ धृ० ॥
त्रैलोक्यी साई व्यापूनी उरला ॥ शिर्डीसी करी वास ॥१॥
नामामृत तव गोड किती रे ॥ भागत नच मम प्यास ॥२॥

कर जोडुनि मी लीन तव पदीं । पुरवी मनींची आस ॥३॥
 नामस्मरणें पातक पर्वत । क्षणांत जळतिल खास ॥ ४ ॥
 तव पद भक्ती मांगतसें मी ॥ पुरवि मनींची आस ॥५ ॥

॥ पद ॥

(चाल—भूपती खरे ते वैभव)

हे दिनदयाळा, साईनाथ अवधूता ॥
 झडकरी धांवरे पाव श्रीगुरुनाथा ॥
 या कलीयुगामधें नाहिं तुम्हाविण त्राता ॥
 जर्गीं तुम्हींच आम्हां तातबंधु अणि माता ॥
 ॥ चाल ॥ तूं अससि प्रभू जगपाला, साइरे ॥
 आम्ही हीन दीन तव पायीं, पाहारे ॥
 करिं कृपा अम्हांवरी साई, तारारे ॥
 तूं जगदोद्धारक अससी श्रीगुरुनाथा ॥
 आम्ही हीन दीन तव ठेवितसों पदीं माथां ॥

॥ पद ॥

(नृप ममता रामावरती या चालीवर)

साइ नाम गोड किती होई ॥ मन्मना बहुत सुख देई, सर्वदा ॥
 यांतची तरंगत राही । मी सदा सुखाला पाहो । स्वचित्तची ॥ घृ० ॥
 आसनीं भोजनीं शयनीं । साइरूप येतसे ध्यानीं । सर्वदा ॥ २ ॥
 ॥चाल॥ साइनाथा, ठेविते पदीं माथां मागतें सदा । वसे मम हृदयीं
 वसे मम हृदयीं । मागणें दुजे नच कांहीं । याहुनी ॥ ३ ॥ साई० ॥

॥ आरती ॥

आरती साईराया । ब्रह्माविष्णू महेश्वरा ॥
 कळी माजी अवतार । जगद्गुरू विश्वंभर ॥ आ० ॥
 निगूण निर्विकार । नकळे वेदासीपार ॥
 समुण ब्रह्मसाजिरें हो । कळा अनंत अपार ॥
 सच्चिदानंद मूर्ती । अंतरसाक्षी हा ईश्वर ॥ आ० ॥१॥
 देखूनी दीनजन । कृपाओळे दयावन ॥
 दैन्य दुःख निवारून । करी त्यांचें समाधान ॥
 अनाथनाथ दीनबंधू । ऐसा पतितपावन ॥ आ० ॥ २ ॥
 स्थापोनी सकळ धर्म । चारीवर्ण ते आश्रम ॥
 आज्ञेनें वर्तवूनी । पूर्ण करी त्यांचे काम ॥
 निवारूनी दुष्ट बुद्धी । भक्तीलावी परम ॥ आ० ॥ ३ ॥
 देशोदेशीच्या यात्रा येती । जे जे इच्छा ते मागती ॥
 तेचि त्यासी प्राप्त होय । वरदहस्त कृपा मूर्ती ॥
 अंगेहो वर्तवोनी । दावी दया क्षमा शांती ॥ आ० ॥४॥
 भाविक भक्तजन । त्यासी नित्य हो दर्शन ॥
 दृष्टांतीं येऊनियां । दावी सर्व ऊण खूण ॥
 प्रसाद देऊनियां ॥ होय अदृश्य आपण ॥ आ० ॥५॥
 विनंती दास करी । सदा रहावें अंतरीं ॥
 इच्छीलें पुरवीसी । अभय असो निर्धारिं ॥
 अनन्यशरण आलों । साई आपणा ऐसें करी ॥ आ० ॥६॥

॥ पद ॥

(चाल बजरंगबलीकी)

सौ. शांताबाई विरचित

गुरुराज साईनाथ मूर्ती मम हृदयीं ठसली ॥
 निरंतर ममहृदयीं ठसली ॥ धृ० ॥
 विनंती हीच आपुले चरणीं ध्यावें मज पदरीं ॥
 गुरुराज ध्यावें मज पदरीं ॥
 भवजलधीतुन माझी हे प्रभूजी करणें ती ॥
 मुक्तता असें कीं अपुले हातीं हीच असे विनंती ॥ गुरू०

॥ पद ॥

(भूपती खरे ते वैभव या चालीवर)

भूवरी दयाळु साइ दयाघन साचा ॥
 अवतार असे हा कवीर प्रभु श्रीगुरुचा ॥
 गोदावरी तटीं शिडींसीं हा आला ॥
 झडकरी चला हो नमुंया साइपदाला ॥
 म्हणुनी तूं त्यासी वंदावें, मानवा ॥
 गुण त्यांचे निशिदिनीं गावे, मानवा ॥
 साईचरणा नित्य स्मरावें, मानवा ॥
 या कलीयुगामध्ये भवसिंधू उत्तराया ॥
 श्री साईवीण नच मार्ग तुम्हांला, वरवा ॥ १ ॥

श्रीसाईनाथ संस्थान शिर्डी येथील शके १८४८ च्या गोकुळ
अष्टमीच्या उत्सवास आलेली वर्गणी वर्गरे झालेला खर्च.

नावें

॥-१ मनी आर्डरनें, रोखीनें, व धान्य, गूळ वर्गरे रूपानें आलेली वर्गणी.	३॥ आमंत्रणकार्डे पाठविणेबद्दल टपालखर्च.
११ रा. रा. सावळाराम आत्माराम शिरोडकर, कुर्ला.	३८॥-१ कोपरगांव येथून सामान खरेदी ४ घासलेट डबा खर्च सुद्धा.
१० ,, रामकृष्ण श्रीकृष्ण नवलकर	५० गडूरूपाचें आलेली वर्गणी गडू खर्च झाले सबब नावें.
१ ,, पापासो राजण्णा मुंबई	४१८३ गूळ रूपानें आलेली वर्गणी गूळ खर्च झाला सबब नावें.
५ ,, नागेश आत्माराम सावंत	१ रा. रा. व्ही. के. पाटणकर यांचे कुंपणांत लिहिले प्रॉ दक्षिणा पेटेंत टाकली सबब नावें.
५ ,, जी. एच्. कोठवळे	४१ सर्पण मण ८१५ उक्ते रुपये.
२ ,, यशवंत जनार्दन गाळवण. कर वांद्रें.	८॥ संस्थानचे सामान खर्च पडलेल्या बिलाची रक्कम.
० ,, जतार्दन रामचंद्र दळवी पेण.	७ धर्मार्थ रक्कम दिली.
५ ,, पुरुषोत्तम गजानन अँड कं.	-॥- गाडीभाडें श्रीमारुतीबुवाकरितां.
२ ,, दिनकर बाबुराव उद- गांवकर.	१॥- दुधाबद्दल किरकोळ खर्च.
५ ,, बाबाजी कान्होजी चव्हाण	-॥- रोजदारणी बायांस
१ ,, बाबाजी आनंदराव मोहीले.	११॥- तुप शेर ८५१ दर २१ रु. प्रॉ.
९ ,, अर्थबक आनंदराव कर्णीक कल्याण मार्फतीनें.	१६ गडू खरेदी मण ८१ दर १६ प्र.
५ स्वतःचे	१८॥- गूळ खरेदी शेर ८९० दर रु. २६ प्रॉ.
१ रा.रा. गोविंद लक्ष्मण फणसे.	९ तांदूळ रूपानें खर्च पडलेली रक्कम
२ ,, द्वारकानाथ मुकुंद हुवें.	१॥ प्रसाद पाठविण्यास टिकीटें.
१ ,, शंकर अनंत प्रधान.	११ मिर्च्या शेर ८२
२ रा.रा.रावजी बाळकृष्ण उपासनी	८३ तावदस्ता १
१ ,, यशवंत राजाराम जुन्नरकर	८३ विण्यास तार.
१ ,, व्ही. के. पाटणकर.	

जमा	नावे
२ ,, सदाशिव आप्पाजी, मुणगेकर	२०८८ तेल शेर ७३१ दर -॥८८॥ प्रो. ॥८८८ प्रसादाच्या पिशव्यांस.
५ श्री. उमाबाई कृ. ठाकूर.	२२२॥११
५ एका दत्तभक्ताकडून.	१७०८॥११- शिल्लक
३०॥८१ श्री अण्णासाहेब दाभोळकर यांचे मार्फत आलेली वर्गणी.	२३९॥११११११
७ मार्गील शिळक.	
३ श्री. सुलोचनाबाई वांळडे.	
२ रा. रा. एन. जी. बागळे.	
२ ,, गोविंद रघुनाथ दाभोळकर	
५ ,, कृष्णाजी नारायण माल- पेकर.	
५ सौ. धमुनाबाई सखाराम सामंत.	
११ श्री. पार्वतीबाई गव्हाणकर.	
३ रा. रा. लक्ष्मण गोविंद मुंगी.	
११ ,, शामराव थार, जयकर.	
१०८१ ,, नारायण गोविंद काजळे.	
३०॥८१ रोखीने आलेली वर्गणी.	
१० ,, बापू राघु वोरवाके.	
१११ ,, बाळा बापू जगताप मार्गील गव्हाचे वर्गणीवद्दल रोख.	
३ ,, घनचौटे ओरशिअर.	
२ ,, बाळा काशिराम शिषी.	
५ ,, मुलतान फलेचंद भारवाडी	
२ ,, यवाजी नवले संगमनेर.	
११ ,, दाजी वामन चितीवर, धान्य व गूळ रूपाने आलेली वर्गणी.	
१२॥ ,, तात्या पाटील कोते, गूळ शेर ८६० दर २५ प्रमाणे	
१२॥ ,, रामचंद्र दादा पाटील कोते गूळ शेर ८६० दर २५ प्रमाणे	

जमा

१२॥ ,, बाबुराव सखाराम जोदकर
७ गहू पायली ८८८ दर १४ प्रमाणे .
५१॥ गूळ मेली शेर ८२७॥ दर
२५ प्रमाणे

१२॥॥

२४ रा. रा. पुनमचंद्र भागचंद मार-
वाडी. गहू मण ८१॥ दर
१६ रु. प्रमाणे.

५१ ,, दाजी रामजी शेलके गहू
पायली ८८६ दर १४ प्रमाणे.

८१॥ ,, बाळा पुणेकर गहू पायली
८८१० दर १४ प्रमाणे

४ ,, पुंजा लक्ष्मण धनगर गहू
पायली ८८४ दर १६ प्रमाणे

१ ,, नामदेव गमाजी पाटील
कोते गहू पायली ८८१

६ ,, नंदराम शिवराम मारवाडी
गूळ शेर ८३० दर २४ प्रमाणे.

४१॥ ,, बळवंतराव जगताप गूळ
शेर ८२२॥ दर २५ प्रमाणे

९ ,, दामुशेट कासार नगरकर
यांचे तांदूळ पायली ८८६ दर
१॥ रु. प्रमाणे

३२०॥१-

८१॥॥ पेटीतील रक्कम

श्रीवाढा व मशीद पेटीत
निघालेली रक्कम

-१॥॥ सामानविक्री कृषिक मोकळ
पायली ८८१॥

२३९॥१॥

श्रीचे चरणकमलीं शतशः दंडवत असोत. विनंति ऐसीजे. या उत्सवाचे प्रसंगी ज्या ज्या श्री समर्थभक्तांनी मदत केली, त्यांना व सर्व भक्तांना इह-लोकीं आपले कृपाळवाने सौख्य लाभून आपली सेवा सदैव त्यांचे करवी न्हावी अशी इच्छा आहे. ती पूर्ण होईलच. पण इतर उत्सवास श्रीसमर्थ भक्तांपैकी बरीच मंडळी येते व या उत्सवास ती येत नाही तरी त्यांना इकडे येण्याची प्रेरणा श्रीसमर्थांनीच करावी, अशी त्यांजपाशीं प्रार्थना आहे. यंदा श्रीमान् हरि सीताराम दीक्षित ऊर्फ काकासाहेब यांच्या निधनामुळे या उत्सवास त्यांची जागा भरून काढण्यास कोणी आले नाही, तरी यापुढे ही उणीव भरून निघेल अशी उमेद आहे. कै० हरि सीताराम दीक्षित ऊर्फ काकासाहेब यांच्या आत्म्यास सद्गति मिळो, हीच सदिच्छा आहे, ही सेवेशीं विज्ञप्ती सादर होय.

ता० १६-९-२६

}

तात्या गणपत पाटील कोते
रामचंद्र दादा पाटील कोते

ह. भ. प. कौ. रा. रा. हरि सीताराम दीक्षित.



देहावसान-सोमवार ज्येष्ठ वद्य ११, शके १८४८ (ता. ५ जुलै १९२६)

॥ जनीं मरोन उरवावें । कीर्तिरूपें ॥

॥ देहे त्यागितां कीर्ति मागें उरावी ॥

॥ मरोनि कीर्ति उरवावी । नुस्वावी अपकीर्तीतें ॥

॥ धन्य धन्य म्हणे लोक । सत्क्रिया करितां बरी ॥

काकासाहेबांच्या निधन वार्तेनें हळहळ वाटली नाही असा इसम निदान श्री साईभक्तांत तरी सांपडणार नाही. इतकेंच नव्हे तर आम्हांला असें वाटतें कीं अखिल महाराष्ट्रांत, मध्यप्रांतांत व इतर ठिकाणींही त्यांच्या मृत्यूसुळें सर्वास सारखेंच वाईट वाटलें असलें पाहिजे असें त्यांच्या संबंधीं बहुतेक सर्व

मराठी, गुजराथी व इंग्रजी वर्तमान पत्रांतून आलेल्या मृत्यु लेखावरून उघड दिसते. काकासाहेबांची योग्यताच तशी मोठी होती व त्यांना मृत्युही त्यांच्या लौकिक योग्यतेला व तपः सामर्थ्याला साजेल अशाच तऱ्हेचा आला. मृत्यु हा केव्हाही शोचनीय खराच; परंतु काकासाहेबांवर यमराजानें आपले पाश ज्या तऱ्हेनें टाकले ते पाहातां, दुःखांत सुख म्हणतात त्याप्रमाणें भवितव्यतेचें कौतुकच वाटतें. अंतकाल समीप येत चालला म्हणजे त्याची पडच्छाया कांहीं काल पूर्वी एकाचा आजाराच्या किंवा अन्यरूपानें दृग्गोचर होते. परंतु काकासाहेबांच्या बाबतींत तसा कांहीं प्रकार झाला नाही. मृत्युपूर्वी एक निमिष सुद्धां 'आपला काल आला' अशी जाणीव त्यांना किंवा त्यांचे बरोबर असलेल्या त्यांच्या स्नेह्यांना झाली नाही. काकासाहेबांना "हार्टडिसीस" होता असें कांहीं वर्तमानपत्रांत छापिलें आहे. परंतु ती गोष्ट खरी नाही हें आम्हांला खात्रीपूर्वक माहिती आहे. काकासाहेबांचें देहावसान एखाद्या योग्याप्रमाणें झालें. फरक इतकाच कीं योगीजन वेळ झाली म्हणजे प्राणावरोध करून देह सोडतात आणि काकासाहेबांचें वेळ आल्याबरोबर देहावसान झालें.

खरोखर तात्त्विक दृष्टीनें काकासाहेब अंतकालीं आपल्या चतुर्थाश्रमांतच होते. "चतुर्थाश्रम" म्हणजे त्यांनीं लौकिकदृष्ट्या भगवीं वस्त्रें परिधान केलीं नव्हतीं. तसे ते संसारांत होते. परंतु त्यांनीं सर्वसंन्यास केला होता. भगवीं वस्त्रें नसलीं तरी योग्य कालीं श्री सद्गुरु साई बाबांनीं त्यांना कफनी परिधान करविली होती. स्थूलमानानें त्यांच्या आयुष्याचे चार विभाग केल्यावर प्रथम त्यांची विद्यार्थी दशा, नंतर यथाकालीं गृहस्थाश्रम, श्री साईमहाराजांचे सेवेला लागल्यापासून महाराजांनीं समाधी घेई पर्यंत वानप्रस्थाश्रम, व नंतर चतुर्थाश्रम. या त्यांच्या चारी आश्रमां संबन्धीं सोप-पत्तिक विवेचन आम्हीं पुढें करणार आहोंत.

अंतकालीं ते संसारांत आहेत असें वर वर पाहाणारास वाटत असले तरी खरोखर ते संसारा पासून अलिप्त राहून ईशभजनांत आपलें श्रेष्ठ आयुष्य कंठीत होते. त्यांच्या संभाषणांत केव्हाही वरचेवर साई महाराजांचें

नांव निघालें नाहीं असें होतच नसे. इतके ते आपल्या सद्गुरुस्वरूपांत तल्लीन झालेले होते. यांचें कुटुंब सौ. सरस्वतीबाई कांहीं वर्षांपूर्वी निवर्तल्या होत्या. वडील मुलगा चि. रामकृष्ण यांचें उच्च शिक्षण संपून त्यांचें लग्नही झालेलें आहे व लवकरच तो स्वतंत्ररीतीनें आपला संसार करण्याच्या मार्गाला लागेल अशा स्थितीत आहे. धाकटा मुलगा चि, बाळकृष्ण हा अद्याप लहान आहे खरा, परंतु त्यांचें संगोपन करण्यास काकासाहेबांचे पाठचे बंधु सदाशिवराव भाऊ (जे हल्लीं कच्छ संस्थानच्या दिवाणगिरीवर आहेत) हे आहेतच. आपल्या मेसर्स. दीक्षित माणेकलाल आणि कंपनी नांवाच्या पेढीतून काकासाहेबांनीं आपलें अंग पूर्वीच काढून घेतलें होतें. तरी पण मि. माणेकलाल विषयीं त्यांना इतकी आस्था होती कीं मध्यंतरीं गत वर्षीं मि. माणेकलाल आजारी असतांना काकासाहेबांनीं दररोज ऑफिसांत जाऊन पेढीचें काम आपलेपणानें सांभाळलें होतें. सारांश काकासाहेबांची आयुष्यांतील इतिकर्तव्यता संपली होती व त्यांचें देहावसान अकालीं झालें असें म्हणतां येत नाहीं. आतां एवढी गोष्ट खरी कीं काकासाहेब आणखी थोडीं वर्षे वांचते तर त्यापासून त्यांच्या मुलांना व स्नेहानाच नव्हे तर इतरही अनेक दृष्टीनें फायदेशीरच झालें असतें. विशेषकरून श्री शिर्डी संस्थानाला त्यांची अद्याप फार जरूरी होती. परंतु अशा तऱ्हेच्या आशेला अंतच नाहीं. एखादा अगदीं वृद्ध कपि आपल्या पणतवंडाचें मुख पाहून आपल्या वयाच्या ९५ व्या वर्षीं वारला तरी (मात्र त्याच्या आयुष्याबरोबर त्याचें उत्पन्नही अव्याहत चालूं असलें पाहिजे) “ तेवढीं विनूची मुंज बाबासाहेबांचे देखत झाली असती म्हणजे बरें झालें असतें ” असे उद्गार काढून त्यांना आणखी ५ । ७ वर्षे आयुष्य चित्तपारे महात्मे असणारच. हा मनुष्यस्वभाव आहे. हा संसार आहे. त्याला मर्यादा नाहीं. व त्याबद्दल कोणाला दोष देणें वाजवीही नाहीं.

अलीकडे काकासाहेब आपला काळ मजन, पूजन पोथीचें वाचन वगैरे पारमार्थिक विषयाकडेच वेंचीत असत. ते पार्ल्यास आपल्या बंगल्यांत राहात असत. रविवारीं सकाळीं म्हणजे त्यांचे मृत्यूचे आषळे दिवशीं नेहमीं

प्रमाणें त्यांचे परमस्नेही रा. रा. अण्णासाहेब दाभोळकर हे पार्ल्यास गेले होते. त्यांचे वरोबर रा. काका तेंडुळकरही होते. शिर्डीचे माधवराव देशपांडे त्या दिवशीं पार्ल्यास होते. काकासाहेबांचें नित्यनियमप्रमाणें सकाळीं एकनाथी भागवताचें वाचन झाल्यावर, अण्णासाहेब नेहमीच्या शिरस्थ्याप्रमाणें वांध्यास परत जाणार होते; परंतु त्यावेळीं पाऊस अतिशय पडत असल्यामुळे काकासाहेबांना त्यांना व तेंडुळकरांना पार्ल्यासच भोजनास ठेऊन घेतलें. भोजनोत्तर दोन प्रहरीं काकासाहेबांचा मुंबईस त्यांच्या वडील चिरंजीवांस डॉ. देशमुख यांचे दवाखान्यांत भेटण्यास जाण्याचा विचार होता. त्यांच्या चिरंजीवांना थोडे दिवसां पूर्वीं मुंबईस डॉ. गोपाळराव देशमुख एम. डी. (लंडन) यांचे निरीक्षणखालीं त्यांचेच दवाखान्यांत ठेविलें होतें. चिरंजीवाला "अपेंडिसाईटिस" (आंतड्याचा एक विशिष्ट रोग) असावा असा डॉक्टरांना संशय होता व रोगाचे निदान ठरल्यावर शस्त्रक्रिया व्हावयाची होती. परंतु त्या दिवशीं पाऊस फार असल्यामुळे ते मुंबईस गेले नाहींत व अण्णासाहेबांनाही त्यांनीं वांध्यास वरीं जाऊं दिलें नाहीं. रात्रीं आरती झाल्यावर नित्यक्रमाप्रमाणें काकासाहेबांनीं भावार्थ रामायणाचा एक अध्याय वांचला. योगायोग असा कीं त्या दिवशींचा अध्याय " गजेन्द्र मोक्षा "चा होता. (सुंदरकांड, अध्याय २१). अण्णासाहेबांचा रात्रीचा मुक्काम तेथेंच झाला. सोमवारीं पहाटे अण्णासाहेबांना एक महत्वाचे स्वप्न पडलें. स्वप्नांत त्यांना श्रीसद्गुरु साईबाबांचें दर्शन झालें. श्रीसाईबाबा हे अण्णासाहेबांच्या अंगावरील पांघरुणांत शिरले आहेत व अण्णासाहेबांचे कुशीशीं निजत आहेत व त्यांस अण्णासाहेब अतिप्रेमानें कवटाळून धरित आहेत असें तें स्वप्न होतें. सकाळीं जागे झाल्यावर हें स्वप्न त्यांनीं मोठ्या कौतुकानें रा. रा. देशपांडे, रावसाहेब लवाटे, व काकासाहेब जागे झाल्यावर काकासाहेबांसही सांगितलें. सर्वांना त्या स्वप्नाचें मोठें कौतुक वाटलें; परंतु त्यावेळीं त्याची अर्थसूचकता कोणाच्याही लक्षांत आली नाहीं. व ती येणार तरी कशी ? त्याच दिवशीं दोन प्रहरीं ओढवणाऱ्या प्रसंगाची ती सूचना होती याची त्यावेळीं कोणालाच कल्पना

गाही. निव्यनियमाप्रमाणें सकाळीं भागवताचें वाचन झालें. त्यांतील विषयही हें येणाऱ्या प्रसंगाचा सूचकच होता असें प्रत्यक्ष तो प्रसंग येऊन पौहच-
मानंतर मागाहून लक्षांत आलें. हा वेळपर्यंत काकासाहेबांनीं एकवाची भाग-
ताची कितीतरी पारायणें केलीं असतील; पण या सोमवारी सकाळीं त्यांचे
चनांत आलेला भाग म्हणजे अष्टमहासिद्धीचे वर्णन (पहा ए. भा. अ. १५,
श्लोक १० ते २३). त्यावेळीं काकासाहेबांनीं अखेरीस ज्या श्लोकावर प्रवचन
हे तो हा “परकार्यविशन् सिद्ध आत्मानं तत्रभावयेत । पिंडंहिवा विशोत्पाणो
सुभूतः षडंश्रिवत् (ए. भा. अ. १५, श्लोक २३). या श्लोकावर नाथ-
महाराजांची टीका फारच सुंदर आहे व ती काकासाहेबांचे प्रेमळवाणीनें ऐक-
णाऱ्या अपूर्व योगही हा अखेरचाच होता. असो ईश्वरी इच्छा !

श्रीसद्गुरू साईबाबांच्या आज्ञेप्रमाणें काकासाहेब दररोज दिवसा
नाथ भागवत व रात्रौ भावार्थ रामायण नियमानें वाचीत असत. या
श्रीची हकीगत पुढें क्रमानें त्यांच्या वानप्रस्थाश्रमाचे वेळीं येईल.
त प्रहरीं पाऊस थांबून उघाड पडली व मुंबईस डॉ. देशमुखांचे दवाखान्यांत
व्याकरितां काकासाहेब निवाले. त्यांचेबरोबरच अण्णासाहेब व तेंडुलकर
मंडळी वांझ्यास जाण्याकरितां निवाली. पार्ले स्टेशनवर १२-५९ ची
गाडी थोडी उशीरां आल्यामुळें ते प्लॅटफॉर्मवर येऊन पौहचतांच ती त्यांना
आली. गाडीत पाऊल टाकतांच काकासाहेब महाराजांचे गुणानुवाद गाऊ
आले. ते म्हणाले, “पहा अण्णासाहेब, बाबा किती दयाळू आहेत. आप-
ला येतांक्षणींच गाडी मिळवून दिली. एक मिनिटाचा सुद्धां खोळंबा कोल
ना. पुढें गाडीत बसल्यावर खिशांतून लहान टाईमटेबल काढून पाहून म्हणाले
ही गाडी आपल्या करितां लेट करून बाबांनीं आपल्यास मिळवून दिली.
तर स्टेशनवर आपल्यास खोळंबावें लागतें व हें केवळ महाराजांच्या
च टळलें. असे गुणानुवाद सुरू असतां व डब्यांत अण्णासाहेब व
काकासाहेब हे समोरासमोर खिडकीजवळ बसलेले, गाडी पुढचें स्टेशन म्हणजे
मुंबई याच्या आसपास आली व बोळतां बोळतां काकासाहेबांच्या शरी-

राचा तोल जाऊन त्यांना झोप येत आहे असे अण्णासाहेबांस वाटले. म्हणून अण्णासाहेब उठून त्यांचे बाजूला बसून त्यांची मान सांगून झोपावयाचे आहे काय म्हणून विचारातां जेव्हां उत्तर मिळाले नाही ते त्यांना मूर्च्छा आली असावी असे अण्णासाहेबांस वाटले व त्यांनी आपल्या उपर्याची गुंडाळी करून त्यांच्या उशाला दिली. व शुद्धीवर आणण्याकरितां पाणी पाहूं लागले. डब्यांत एकाजवळ मिळाले. इतक्यांत गाडी सांताक्रूझ सुटून खार स्टेशनवर आली. अण्णासाहेब खाली उतरले व नळाचे पाणी मिळविले; पण इतक्या गाडी सुरू झाल्यामुळे ते धाईघाईने डब्यांत शिरले. व काकासाहेब डोक्यावर व तोंडावर आणि डोक्यावर खूब पाणी शिंपडले. ते शुद्धीवर आल्याचे कांहींही चिन्ह जेव्हां दिसेना तेव्हां तेंडुळकर व अण्णासाहेब हे दोघेही फार अस्वस्थ झाले व वांद्यास गाडी आल्यावर काकासाहेब तेंडुळकरांचे हवाळी करून झालेली हकिगत गाडीस सांगून काकासाहेबांस उतरण्याची तजवीज करावी म्हणून अण्णासाहेब डब्यांतून खाली उतरून गाडीकळविण्यास त्याची मदत मागावयास बाहेर पडले. त्यावेळी पाणसोसाट्याने आल्यामुळे व प्यासेंजरची गर्दी असल्यामुळे गाडीचे डब्यात जाऊन पोचतात तों गाडी सुटली. मग तेथेंच एका डब्यांत शिरून जेव्हां माहिम. स्टेशनवर उभी राहिली तेव्हां खाली उतरले व गाडीस हकीगत कळविली व काकासाहेबांस तेथें बाहेर काढण्यास मागितली. परंतु गाडीनें तेथें काहींच सोई नाही 'टेली फोन' परळ्या स्टेशनावर 'स्ट्रेचर' माणसें व डॉक्टर मागविण्याची व्यवस्था करवितों व तेथें आपण त्यांना खाली घेऊं आणि तपासूं असें गाडीनें सांगले व गाडी तशीच पुढें गेली. अण्णासाहेबांचा समज काकासाहेब येऊन पडले आहेत व योग्य इलाजा नंतर शुद्धीवर येतील असाच गाडी परेलवर आली. व्यवस्थितरीतीनें काकासाहेबांना डब्यांतून काढले. डॉक्टर हजर होतेच. त्यांनीं काकासाहेबांना तपासून हृदयाची वंद पडल्यामुळे, "त्यांचा प्राण कुडींतून निघून गेला" असा अभिप्राय

(अपूर्ण)

* स्फुटविषय पहा अध्याय ४२ ओवी ३१ खालील टीप.

कै० वा० रघुनाथराव तेंडूलकरांचे उद्गार.

अभंग.

मीठें देव गेला टाकूनी मजला । नसे विश्रांतीला ठाव आतां ॥ १ ॥
 णा संगें बोलूं गुज कुणा सांगूं । कुठें तुला शोधूं कळेना तें ॥ २ ॥
 गीढ गोड शब्दें परमार्थज्ञान । दिधलें सांगून भक्तजनां ॥ ३ ॥
 रावा विवेक होत नाहीं शांती । झाली माझी मती कुंठित ही ॥ ४ ॥
 तसें माझे तोडीं बोलूं तूं नाहीस । गमे वसलास हृदयांत ॥ ५ ॥
 गमी म्हणे बाबा होते चळवळ । मनाची प्रवळ प्रसंगीं या ॥ ६ ॥

२

अभंग.

मानहीना मज गेलां सोडुनीयां । आतां कुणा पायां लागूं मी हो ॥ १ ॥
 ल्या प्रसंगीं भार तुम्हावर । होता गुरुवर माझा कीं हो ॥ २ ॥
 किती अश्रू गाळूं आठवुनी प्रेमा । पोटीं दया क्षमा होती तुम्हां ॥ ३ ॥
 हास म्हणे हाय हाय जीवा झाली । माझे हो माउली बाबा साई ॥४॥

३

अभंग

कंटाळलां तुम्ही काय आम्हांसाठीं । गेलां उठाउठी म्हणूनीयां ॥ १ ॥
 मुग्ध होउनीयां कैसे हो बैसलां । नाहीं हो बोललां कोणासंगें ॥ २ ॥
 जरी प्रयाणाचा वेळ तो कळला । निरोप धाडिला नाहीं कुणा ॥ ३ ॥
 प्रेमा दाखवूनी माया हो लाविली । आतां हो माउली कोणा पाहू ॥४॥
 पूर्वी देवभक्त असेच ते गेले । कीर्तीस ठेविलें पाठीमागें ॥ ५ ॥
 होते आठवण प्रेमळ शब्दांची । करितों मनाची समजूत ॥ ६ ॥

सद्गुरु सद्गुरु करा समाधान । दृष्टान्त देऊन भक्तजना ॥ ७ ॥
 सगुण सोडून निर्गणांत गेलां । भक्तास ठेविला विव्दळत ॥ ८ ॥
 नकळे आदेश काय हो ठेविला । कळे तो मनाला नाहीं शांति ॥ ९ ॥
 पूर्ण कृपादृष्टी होती दासावरी । तीच निरंतरिं असो द्यावी ॥ १० ॥

४

अभंग.

न होतें चिंतिलें ऐकूं तेंचि आलें । ब्रह्मीभूत झाले बावासाई ॥ १ ॥
 आतां कोणा पाहूं कोणाला मी भजूं । चरण मी धरूं कोणाचे ते ॥ २ ॥
 किती बतावणी केली तुम्ही बाबा । मनावरी ताबा ठेववेना ॥ ३ ॥
 बहुत सोशिले आम्हांसाठीं कष्ट । परी तें वितुष्ट माजलेलें ॥ ४ ॥
 भांडणें तांडणें नित्य नित्य झालीं । आज्ञा हो पाळिली नाहीं कुणी ॥ ५ ॥
 रहा आतां सुखें आपुल्या हो घरीं । पहा हो अंतरीं मुरडून ! ॥ ६ ॥
 सांभाळलें आम्हां येवढें करून । सुबोध देऊन वारंवार ॥ ७ ॥
 पाय हो माडली दीनाची साडली । भाविकां पावली दास म्हणे ॥ ८ ॥

अभंग.

बाबांचा संदेश.

“ नका करूं शोक नका वाहूं चिंता नाहीं मी परता गेलों कुठें ” ॥ १ ॥
 ‘ तुमचें कर्तव्य तुम्हा पढविलें । जागृत ठेविलें पाहिजे तें ॥ २ ॥ ’
 ‘ आपुलाला धडा विश्वासें वळवावा । दृढभाव ठेवा मजवरी ” ॥ ३ ॥
 “ मशीदीचें ठाणें जागृत ठेवावें । ऐसे शब्द देवें काढियेले ॥ ४ ॥
 सद्गुरुकृपेनें आले हे उद्धार । सुबुद्धि देणार तोचि मज ॥ ५ ॥
 दास म्हणे देवा करितों नमन । पाय आठवून हृदयांत ॥ ६ ॥

श्रीसद्गुरु साईबाबायनमः

सप्रेम सा. न. वि. वि. आपल्या सन्मान्य श्री साईलीलेच्या एखादे अंकी खाली लिहिलेल्या लीलानुभवास रूपेने स्थल मिळावे अशी नम्रता पूर्वक विज्ञप्ति आहे.

स्रग्धरावृत्तम्

दृष्ट्वा यद्ब्रह्मतेजः शुचि मधु रुचिरं शीतलं चित्तहारी ।

पूर्णेंदुःक्षीणकांति भवति किल तथा दर्पको नष्टदर्पः ।

श्रुत्वा यत्प्रेमबीचीः प्रियजन त्रिषये लज्जितो भाति सिंधुः ।

तत्श्रीसाई पदाब्जे मम नतिततयः कोटिशः संतु नित्यम् ।

अर्थः— ज्यांचे निर्मल, गोड, सुंदर, थंड, व मनोवेधक ब्रह्मतेज पाहून खरोखरच पौर्णिमेचा चंद्र तेजोहीन होतो व त्याचप्रमाणे सौंदर्याचा गर्व बाहणारा मदन गर्वहीन होतो, तसेच आपल्या प्रियभक्तांच्या ठिकाणी ज्याच्या प्रेमलहरी संबंधी कथा ऐकून समुद्र लज्जायमान होतोसा दिसतो, त्या श्री साईपदकमळीं माझ्या नित्य कोट्यावधि प्रणामपंक्ति असोत.

श्रीसाईबाबांचे दर्शनास एके दिवशीं एक मुसलमान आला. दर्शन घेतल्यावर त्यानें प्रार्थना केलीं कीं बाबा मला सुरंगी दारूचा व बत्यांचा परवाना मिळत नाही मी कलेक्टर साहेबांकडे पुष्कळ अर्ज केले परंतु माझी दादच लागत नाही. म्हणून आतां आपल्याकडे आलों आहे. कसेंही करून माझी दाद लावा. या शिवाय मला आपल्याजवळ दुसरें कांहीं एक मागावयाचें नाही. महाराज म्हणाले. बरें नानाला येऊं दे म्हणजे तुला परवाना घ्यायला मी त्याला सांगेन. कांहीं दिवसांनीं नानासाहेब महाराजांचे दर्शनास आले व हा मुसलमानही त्याच वेळीं तेथें आला. व महाराजांस सांगूं लागला कीं बाबा आतां नानासाहेब येथें आले आहेत त्यांना परवाना देण्याबद्दल तुम्ही सांगा. महाराज नानासाहेबांस म्हणाले, नाना, या मुसलमानास तो

मागत असलेला परवाना दे. नानासाहेब म्हणाले, या मुसलमानानें दोन अर्ज केले होते. व दोन्ही वेळीं त्यास परवाना देऊं नये म्हणून कलेक्टर साहेबांचा हुकूम झाला आहे. तेव्हां आतां त्यास परवाना मिळणार नाही. परंतु महाराज म्हणाले, दे रे नाही म्हणूं नकोस. नानासाहेब म्हणाले दोनदां साहेबांनींच स्वतः परवाना देण्याचें नाकारिलें आतां त्यास तो कसा मिळेल व मीही साहेबांस काय सांगूं ? महाराज म्हणाले तूं आतां साहेबांना सांग म्हणजे तो देईल. हे बव या मुसलमानाची एक पेट्टी आपल्याकडे आहे. तो ती आतां आपल्याजवळ मागतो आहे. आपल्याजवळ आतां ठेवण्याची त्याची इच्छा दिसत नाही. मग ती ठेवून घेण्याचा विनाकारण आग्रह धरण्यांत काय मतलब ? त्याची त्याला देऊन टाकावी हें बरें. नानासाहेब म्हणाले, महाराज आपण म्हणतां हें सर्व खरें. पण आतां मी साहेबांस सांगूं काय ? महाराज पुनः म्हणाले, तूं सांग म्हणजे तो आतां देईल. नानासाहेब म्हणाले बरें आपण सांगतां त्याप्रमाणें आणखी एकवार म्हणून पाहतों. नंतर नानासाहेबांनीं त्या मुसलमानास पुन्हा तिसऱ्यावेळीं अर्ज करण्यास सांगून अमक्या तारखेस अमक्या वेळीं अमक्या ठिकाणीं हजर राहाण्यास सांगितलें. व अर्ज जेव्हां पुकारले जातील त्यावेळीं तूं आपला अर्ज घेऊन ये व तुझी जी हकीकत असेल व ज्या कामासाठीं परवाना तुला पाहिजे असेल तें काम साहेबांस समक्ष सांग असें त्यास म्हणाले. नंतर लवकर त्या मुसलमानानें तसें केलें. सायंकाळीं अर्ज पुकारले त्यावेळीं हा गृहस्थ अर्ज घेऊन साहेबापुढें उभा राहिला. साहेबांनीं नानासाहेबांस हकीकत विचारली, नानासाहेब म्हणाले या अर्जदाराचा हा तिसरा अर्ज आहे. हा सुरंगी दारू व बऱ्यांचा परवाना मागत आहे व तो त्यांस देऊं नये असा आपला दोन्ही वेळां नुकताच हुकूम झाला आहे तरी तो फिरून अर्ज करितच आहे. साहेब म्हणाले या अर्जदारास सुरंगी दारू व बऱ्या कशासाठीं पाहिजे आहेत ? नानासाहेब म्हणाले त्याचे शेतांतील खडक फोडून शेतास ताली बांधण्या करितां बरील परवान्याची जरूर आहे असें तो म्हणतो. पण

जालुक्याहून आलेल्या माहितीवरून त्यास परवान्याची जरूर आहे असे
 वाटल्यावरून त्यास परवाना देण्याचे आपणच नाकारले आहे. नंतर साहे-
 बांनी त्या अर्जदारास जवळ बोलावून परवान्याची इतकी जरूर काय आहे
 म्हणून विचारले, तेव्हां तो म्हणाला की अहो साहेब, मी सरकारांतूनच शेत
 सुधारणे करितां व त्याची बांबंबंदिस्ती करण्याकरतां ५०० पांचशें रुपये
 तगाई घेतली आहे. व मी मागतो तितक्या दारूचा व बत्तीचा मला जर पर-
 वाना मिळाला नाही तर तगाईच्या शर्तीत लिहिल्याप्रमाणें मजकडून मुदतशीर
 शेतसुधारणा व बांबंबंदिस्ती कशी होईल ? शेत कसे पिकेल ? व सरकारचे
 तगाईचे हतेही वक्तशीर कसे जातील ? इतकें ऐकल्यावर साहेब म्हणाले की
 अर्जदार म्हणतो ती गोष्ट अगदी खरी दिसते व अशी जर हकीकत होती तर
 प्रथमतःच ही गोष्ट आमचे नजरेस कां आणिली नाही ? आतांचे आतांच
 याचा परवाना तयार करा माझी सही घ्या व त्याला द्या, मागील सर्व हुकूम
 रद्द समजा. नंतर साहेबांचे आज्ञेप्रमाणें परवाना त्याचवेळीं तयार होऊन त्या-
 वर साहेबांची सही होऊन ताबडतोब त्या गृहस्थास मिळाला. पूर्वीचे दोन
 वेळां ही तगाईची हकीकत कोणाच्याच कशी लक्षांत येऊं नये व ती
 आतांच कां यावी याबद्दल त्या त्रिकालज्ञ विश्वन्यापक साई परब्रह्मावांचून
 कोण काय सांगणार ? खरोखरच त्याची लीला अगम्य व अतर्क्य आहे. मी
 विचारिलें कीं नानासाहेब त्या गृहस्थानें महाराजांचे जवळ कसली पेट्टी
 ठेविली होती व केव्हां ठेविली होती व त्यानें ती केव्हां मागितली व महा-
 राजांनी ती त्यास केव्हां दिली ! नानासाहेब म्हणाले अहो पेट्टी म्हणजे
 सत्कृत्य. त्या गृहस्थानें पूर्वेजन्मी केव्हांतरी महाराजांच्या जवळ काहींतरी एक
 सत्कृत्य केले. व त्याचें फल तो आतांच या रूपानें मागूं लागला. म्हणून ते
 म्हणाले कीं त्याचें फल आपण त्यास देऊन टाकूं व तें त्यांनीं त्यास या
 रूपानें दिलें.

एकदां नानासाहेब श्रीचे जवळ नेहमी प्रमाणें एकटेच गोष्टी बोलत-
 असले असतां दोन यवन स्त्रिया दर्शन घेण्याकरितां मशिदीत आल्या व मशि-

दीच्या खालच्या अंगणांत उभ्या राहिल्या. बराच वेळ झाला तरी त्या वर येईनात. आपण बसल्यामुळे त्या स्त्रिया दर्शन घेण्यास वर येत नाहीत असे नानासाहेबांस वाटल्यामुळे ते उठून जाऊ लागले. महाराजांनी त्यासखाली बसविले व उठून कां जातोस म्हणून विचारले. नानासाहेब म्हणाले, त्या देव स्त्रिया केव्हांपासून आपल्या दर्शनासाठी आल्या असून खाली तिष्ठत उभ्या राहिल्या आहेत. मी येथे आपल्या जवळ बसलो असल्यामुळे त्या वर घेण्यास लाजत आहेत असें मला वाटते म्हणून मी उठलो त्यांचे दर्शन झाल्यावर मी पुनरपी आपल्या जवळ बसेन. महाराज म्हणाले, बस. खाली जाऊ नकोस त्यांना जरूर असेल तर त्या वर येतील. तुला उठून जाण्याचे कारण नाही, ज्यांना लाज वाटत असेल त्यांनी दर्शनास यावे कशाळा ? नानासाहेब पुढे काही एक न बोलतां ईशान्ने प्रमाणे पूर्ववत् महाराजांचे जवळ बसले. कांहीं वेळ वाट पाहून नानासाहेब बाबांजवळून उठत नाहीत असे पाहून त्या स्त्रिया वर आल्या. त्या पडदानसीन बाया होत्या. त्यांनी वर आल्यावर आपल्या मुखावरील बुरखा दूर केला व श्री सद्गुरुरायांच्या चरणांचे वंदन केले व पुन्हा पूर्ववत् मुखावर बुरखा घेऊन महाराजांचे जवळ बसल्या. त्यापैकी एक स्त्री वृद्ध होती व दुसरी अगदी तरुण असून फार सुंदर होती. त्यावेळी नानासाहेब तिच्या सौंदर्याने थोडे विकारवश झाले व ती सुंदरी आणखी एकवेळ आपला बुरखा काढून टाकून तिचा वदनशक्ति पुन्हां एकवार आपल्यास पहावयास मिळेल तर बरे असें त्यांस वाटले. इतके मनांत घेतांच महाराजांनी नानासाहेबांचे मांडीवर एक धापट मारली. नंतर त्या स्त्रिया पुनरपि दुरव्यासह श्रींच्या शुचितम व पुण्यकारक पाद पद्मांचे वंदन करून निघून गेल्या. त्यांनंतर महाराज म्हणाले, नाना धापट कां मारली त्यांचे कारण कळले कां ? नानासाहेब म्हणाले सर्वज्ञ गुरु माउलीपासून मी काय चोरून ठेवणार ! परंतु आपले सान्निध्यांत बसलो असतां सुद्धां क्षुद्र विकारांनीं मजवर अंमल कां चालवावा हें मात्र मला कळत नाही. महाराज म्हणाले नाना तूं तरी मनुष्यच आहेस ना ? शरीर

हैं विकारांनींच बनलेले आहे व विकार वस्तु दृग्दोचरोवर अदृश्य राहून जगत्सूत्र-
पण कायरे बाहेरून दिसण्यांत मनोहर सुंदर रमणीयतेनें करणाऱ्या श्रेष्ठ साई
करून सोडणारी मोहक नक्षीकाम केलेली व नानातन्हेच्यांनीं विचार केला कीं
रंगवलेली अशीं देवालयें जगांत काय थोडीं आहेत ! पण आपल्यांचे म्हणणें
देवालयांत जातों ते फक्त देवाल्याचे बाह्य स्वरूप पहावयास जातों कां
आंतील देवाचें दर्शन घेण्यास जातों ? देवदर्शन घेते वेळीं आपल्यास
देवाल्याच्या मनोवेषक बाह्य स्वरूपाबद्दल काय वाटतें ? आपण देवाल्याच्या
बाह्य स्वरूपाकडेच पहात बसतों कीं आंतील परमात्म मूर्तीबद्दल विचार
करतों ! अरे आपणास असें नाहीं कां वाटत कीं हे परमात्म्या आपलें मंदीर
किती चित्ताकर्षक आहे व त्यांत आपण कसें सुंदर शोभतां तसेच प्रत्येक
वस्तूंत परमात्मा भरलेला आहे. ती वस्तु सुरूप असो अथवा कुरूप असो.
आपणास बाह्य सुस्वरूपाचा अथवा कुस्वरूपाचाच विचार करावयाचा
नसतो. फक्त त्या वस्तूतील परमात्मस्वरूपाचाच विचार करावयाचा
असतो. वस्तूच्या बाह्य स्वरूपाकडे मुळींच लक्ष देऊं नये असें नाहीं. फक्त
बाह्य स्वरूप चित्तवेषक असल्यास त्याकडे नजर गेल्याबरोबर इतकेंच मनांत
आणावें कीं हे परमात्मा इतक्या विशाल व कुशाग्र बुद्धीनें व कल्पनातीत
कुशलतेनें तयार केलेल्या या मोहक शरीररूपीं देवालयांत आपण कसा निवास
केला आहे व कसें विभूषित दिसत आहां. नाना, आतांच ज्या तरुण यवन
स्त्रीचा चेहरा पुनरपि पहाण्याची तुला इच्छा झाली ती, तूं वर सांगितल्याप्र-
माणें तिच्या प्रथम दर्शनाचे वेळींच जर विचार केला असतास तर तिचा
चेहरा पुन्हा पहाण्याची तुला इच्छाच झाली नसती. असो, आतां हीच गोष्ट
निरंतर लक्षांत ठेव म्हणजे झालें. प्रपंचांत राहून सर्व व्यवहार करून विचा-
रांनीं विकार कसे दुर्बल करावे व परमार्थ कसा साधावा याबद्दल महारा-
जांच्या अद्वितीय व परम करुणिक शिक्वणुकीचें व त्यांच्या निरुपमेय व
अगाध ज्ञानाचें जितकें कौतुक करावें तितकें थोडेंच.

एकदा नानासाहेबांच्या वडिलांचा व कल्याणचे मुसलमानांचा थोडासा
बेबनाव झाल्यामुळे त्यांनीं घरांत ताकीद देऊन ठेविली कीं आजपासून आपल्य

ही एवढीच अपवादात्मक प्रेरणा कशी केली याबद्दल त्यांस त्या गुरुमाउलीचे राहून राहून कौतुक वाटू लागले. व आपले गुरू श्री साईबाबाच आहेत हे आपले वडलांस कसें समजले व त्यांचे गुरू श्री सखाराम महाराज असतां, साईबाबाच तुझे गुरू आहेत हे त्यांनीं खात्रीनें कशावरून सांगितले याचा त्यांस उलगाडा होईना. परंतु त्याबद्दल वडलांकडून खुलासा करून न घेतां ही त्याच साई ब्रम्हांड चाल्काच्या अनंत लीलेपैकी एक लीला आहे असें समजून बाबांवरील त्यांची श्रद्धा व भक्ती दृढावत चालली असो. असा जो विश्वकर्माचा विश्वकर्मा, विश्वपालकाचा पालक व विश्व संहारकाचा संहारक अनंत कोटि ब्रम्हांड नायक श्रीसाई परमात्मा त्याचे चरणारविंदी अनन्यभावे शीर्षस्थित संस्कृत श्लोक रूपी एक वाग्गुलाबपुष्प, अनुभवत्रयरूपी एक त्रिदल वाग्बिम्ब व मातृभाषेतील शेवटील श्लोकरूपी एक तुळसीदल अर्पण करून आपली रजा घेतो.

रथोद्धता

कालिका-वर विहीन कालिका ।

पालका स्वजनबालकालिका ।

शालिका जग प्रपंच जालिका ।

चालका नमन साइमालिका ॥

ठाणे १९-९-२६

बाबांचें बाळ.

- १ कालिका=दुर्गा=पार्वती. वर=भर्ता, रमण= शंकर.
- २ विहीन=रहित. कालिका=कालिमा, अंधकार, अज्ञान, दोष=अज्ञान रहित.
- ३ पालका=पालनकरणारा.
- ४ आपले स्त्रीपुरुष भक्त.
- ५ शालिका=जालें विणणारा.
- ६ जालिका=जालें. जगरूप प्रपंचाचें जालें.
- ७ चालका=चालवणारा (जगरूप प्रपंच)
- ८ मालिका=घनी, नायक (ब्रम्हांडनायक)



अध्याय ४२ वा.



श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकुलदेवतायै नमः । श्रीसीतारामचंद्राभ्यां नमः ।

॥ श्रीसद्गुरुसाईनाथाय नमः ॥

ॐ नमोजी सद्गुरु दातारा । श्री मद्गोदातट विहारा ॥

ब्रह्ममूर्ते कौपीनांबरा । संतवरा नपो तुज ॥ १ ॥

दावी भवनदी उतरूं । दीना दे निजपदीं अवसरूं ॥

तोहा भक्तकाज कल्पतरूं । संतावतारूं साईचा ॥ २ ॥

गताध्यायीं जाहलें कथन । गोड कथा नवल विंदान ॥

साई छबीचें जलनिमज्जन । टळूनि रक्षण झालें कसें ॥ ३ ॥

तैसीच एका भक्ताची कामना । साईनीं पुरविली येऊनि स्वप्ना ॥

झाविलें तथा ज्ञानेश्वरी वाचना । देऊनि अनुज्ञा विस्पष्ट ॥ ४ ॥

सारांश गुरुकृपा उजियेडें । फिटे भवभयाचें सांकडें ॥

निश्रेयस मार्गद्वार उघडे । असुख रोकडें सुख होय ॥ ५ ॥

नित्य स्मरतां सद्गुरुचरण । विरे विघ्नांचें विघ्नपण ॥

मरणासीही येईल मरण ! पडे विस्मरण भवदुःखा ॥ ६ ॥

म्हणोनि या समर्थाची कथा । श्रोतां परिसिजे अपुढाल्या हिता ॥

जयाचिया श्रवणें तत्वता । अति पावनता लाधेल ॥ ७ ॥

आतां ये अध्यायीं आपण । करूं या साईस्त्रभाव निरूपण ॥
 कैसें मनाचें तीत्रपण । अथवा मवाळपण त्यांचे ॥ ८ ॥
 एकदां तात्याबा नूलकरांचे । स्नेही डॉक्टर पंडित नांवाचे ॥ ११ ॥
 ध्यावया दर्शन साईबाबांचें । आले एकदांचे शिर्डीत ॥ ९ ॥ (४८)
 पाऊल ठेवितां शिरडींत । आरंभीं गेले मशिर्डींत ॥
 कहनि बाबांसी प्रणिपात । बैसले निवांत क्षणभरी ॥ १० ॥
 बाबा मग बदती तयातें । जाई दादा भटाच्या येथें ॥
 'जा असे जा' म्हणून हातें । लाविती मार्गातें तयास ॥ ११ ॥
 दाते दादाकडे गेले । दादांनीं योग्य स्वागत केलें ॥
 मग दादा बाबांचे पूजेस निघाले । येतां का विचारिलें दात्यांसीं ॥ १२ ॥
 दाते दादा सभवेत गेले । दादांनीं बाबांचें पूजन केलें ॥
 कोणीही न तोंवर लावाया धजले । गंधाचे टिळे बाबांस ॥ १३ ॥
 कोणी कसाही येवो भक्त । कपाळीं गंध लावूं न देत ॥
 मात्र म्हाळसापति गळ्यासीं फांसीत । इतर ते लावीत पायातें ॥ १४ ॥
 परी हे दाते भोळे भाविक । दादांची तबकडी केली हस्तक ॥
 धरनिय्या श्री साईचें मस्तक । रेखिला सुरेख त्रिपुंड्र ॥ १५ ॥
 पाहूनि हें दात्यांचें साहस । दादांचे मनीं धासधूस ॥
 चढतीळ बाबा परम कोपास । काय हें धाडस दात्यांचें ॥ १६ ॥
 ऐसें अघटतें जरी घडलें । बाबा एकही न अक्षर बदले ॥
 किंबहुना वृचीनें प्रसन्न दिसले । मुळीं न कोपले दात्यांवर ॥ १७ ॥
 अमो ती वेळ जाऊं दिली । दादाचे मनीं रुख रुख राहिली ॥
 मग तेच दिनीं सायंकाळीं । बाबांस विचारली ती गोष्ट ॥ १८ ॥
 आम्हीं गंधाचा उलासा टिळा । लावूं जातां अपुलिया निढळा ॥
 स्पर्श करूं द्या ना कपाळा । आणि हें सकाळा काय घडलें ॥ १९ ॥

अमुचा टिळ्याचा कंटाळा । दात्याच्या त्रिपुंड्राचा जिऱ्हाळा ।
 हा काय नवलाचा सोहळा । बसेना ताळा सुसंगत ॥ २० ॥
 तंव सस्मित वदन प्रीती । साई दादांलागी वदती ॥
 परिसावी ती मधुर उक्ती । सादर चितीं सकळिर्कीं ॥ २१ ॥
 दादा त्याचा गुरु ब्राह्मण । मी जातीचा मुसलमान ॥
 तरी मी तोच ऐसें मानून । केलें गुरुपूजन त्यानें ॥ २२ ॥
 आपण मोठे पवित्र ब्राह्मण । हा जातीचा अपवित्र यवन ॥
 कैसें करूं याचें पूजन । ऐसें न तन्मन शंकलें ॥ २३ ॥
 ऐसें मज त्यानें फसविलें । तेथें माझे उपाय हरले ॥
 नको म्हणणें राहून गेलें । आधीन केलें मज तेणें ॥ २४ ॥
 ऐसें जरी उत्तर परिसिलें । वाटलें केवळ विनोदें भरलें ॥
 परी त्यांतील ईंगित कळलें । माघारा परतले जें दादा ॥ २५ ॥
 ही बाबांची विसंगतता । दादांच्या फारच लागली चित्ता ॥
 परी दात्यांसवें वार्ता करितां । कळली सुसंगतता तात्काळ ॥ २६ ॥
 धोपेश्वरीचे रघुनाथ सिद्ध । काका पुराणिक नामें प्रसिद्ध ॥
 दाते त्यांचे पदीं सन्नध । ऋणानुबंध शिष्यत्वे ॥ २७ ॥
 दात्यांनीं घातळा काकांचा ठाव । तैसाच त्यांस आला अनुभव ॥
 जया मनीं जैसा भाव । भक्ति प्रभावही तैसाच ॥ २८ ॥
 आतां चित्त करुनि सप्पाहित । परिसिलें आतांपर्यंत आचरित ॥
 तैसच बाबांचें देहोत्सर्ग चरित । तेंही सुचित्त अवधारा ॥ २९ ॥
 धन्य धन्य शिरडीचे लोक । जयां बाबांचें सहवास सुख ॥
 अर्ध शतकाहुनीही अधिक । अति सुखकारक जाहलें ॥ ३० ॥

शके अठराशें चाळिसांत । दक्षिणायन प्रथम मासांत ॥
 विजया दशमी शुक्लपक्षांत । दिवसा देहांत * बाबांचा ॥ ३१ ॥
 नऊ तारिख मुसलमानी । कत्तलची रात्र तया दिनीं ॥
 तिसरे प्रहरीं साई नाथांनीं । कोली निर्याणीं तयारी ॥ ३२ ॥
 बुद्धाची तें बुद्ध जयंती । साईची तें पुण्यतिथी ॥
 देवादिकांची जी जयंती । तीच पुण्यतिथी संतांची ॥ ३३ ॥
 साडे बाराचा घंटा पडला । दशमीचा काळ संपूर्ण झाला ॥
 एकादशी आली उदयाला । निर्याण काळा एकादशी ॥ ३४ ॥
 सूर्योदयाची उदयतिथी । तीच दसऱ्याची तिथी मानिती ॥
 म्हणोन विजया दशमी धरिती । उत्सव करिती ते दिनीं ॥ ३५ ॥
 मंगळवार कत्तलची रात । ऐसा तो दिवस अति विख्यात ॥
 म्हणवूती ते दिनीं साई महंत । ज्योतींत ज्योत मिळविती ॥ ३६ ॥
 बंगदेशींचा प्रसिद्ध सण । दुर्गापूजा समाप्ति दिन ॥
 तो हा उत्तर हिंदुस्थानामधून । उत्सव दिन सकळांचा ॥ ३७ ॥
 शके अठराशें आठतिशीं । विजया दशमीचेच दिवशीं ॥
 सायंकालीं प्रदोष समयासीं । भ्रिष्ट्यासीं सूचविलें ॥ ३८ ॥
 कैसें ती कथितों अपूर्व लीला । होईल विस्मय श्रोतियांला ॥
 समर्थ साईच्या अकळ कळा । तेणें सकळां कळतील ॥ ३९ ॥
 इसवीसन एकूणीससैं सोळा । सण दसरा सिलिंगण वेळा ॥
 फेरी परततां सायंकाळा । लीला अद्भूत वर्तली ॥ ४० ॥

* या संबंधानें श्रीसाईबाबांचे भक्त कै० वा० रा. रा. रघुनाथ
 रावजी तेंडुलकर यांचे उद्धार, याच अंकातील स्फुट विषयांत पहावे.

नभप्रदेशीं मेघ गडगडे । अबचित विद्युल्लता कडकडे ॥
 तेवी जमदग्नी स्वरूप रोकडे । प्रगट केले बाबांनीं ॥ ४१ ॥
 सोडोनि शिरींचा सुडका । काढूनि कफनी तडका फडका ॥
 फेडूनि कौपीन लंगोटा । केला भडका धुनींत ॥ ४२ ॥
 आधींच तो अग्नी सोजवळ । साह्य होतां आहुती प्रबळ ॥
 उसळला शिखांचा कळोळ । भक्तांस घोळ पडियेला ॥ ४३ ॥
 हें सर्व घडलें अबचितीं । नकळे काय बाबांचे चितीं ॥
 शिलिंगण कार्लींची तीवृत्ति । महत्भीतिप्रद होती ॥ ४४ ॥
 अग्नीनें पसरिलें निज तेज । त्याहून बाबा दिसले सतेज ॥
 झांकोळले नयन सहज । पराङ्मुख जन झाले ॥ ४५ ॥
 संत हस्तींचें हें अवदान । सेवूनि प्रसन्न अग्नीनारायण ॥
 दिगंबर बनले ते जामदग्न्य । धन्य नयन देखत्यांचे ॥ ४६ ॥
 त्वेषें टवकारिले नयन । क्रोधें झाले आरक्त नयन ॥
 म्हणती करारे आर्ता निदान । मी मुसलमान कीं हिंदू ॥ ४७ ॥
 गर्जोनि बाबा बदती पहा जी । मी हिंदू कीं यवन आजी ॥
 निर्धारा यथेच्छ मना माजी । आशंका घ्याजी फेडूनिपां ॥ ४८ ॥
 देखावा हा अवलोकून । मंडळी झाली कंपायमान ॥
 होईल कैसें शांतवन । नित्यचितनचाललें ॥ ४९ ॥
 भागोजी शिंदा महाव्याधिष्ट । परि बाबांचा भक्त श्रेष्ठ ॥
 धीर केला आला निकट । नेसवी लंगोट बाबांशी ॥ ५० ॥
 म्हणे बाबा हें काय चिन्ह । आज शिलिंगण दसऱ्याचा सण ॥
 म्हणती माझे हेंच शिलिंगण । हागिती सगसण सटक्यानें ॥ ५१ ॥
 ऐणें परी धुनीपाशीं । उभे बाबा दिगंबरवेशी ॥
 चावडी होती ते दिवशीं । घडते कैशी हे चिंता ॥ ५२ ॥

नवाची चावडी दहा झाले । परी बाबा नाही स्थिरावले ॥
 लोक जागजागीं तटस्थ ठेले । टकमक उगले पाहती ॥ ५३ ॥
 होतां होतां झाले अकरा । बावाही तेव्हां निवळले जरा ॥
 नेसोनियां लंगोटा कोरा । कफनी पेहराव मग केला ॥ ५४ ॥
 चावडीची घंटा झाली । मंडळी होती तटस्थ बैसली ॥
 पालखी फुलांनीं शृंगारली । अंगणीं आगिली आङ्गेनें ॥ ५५ ॥
 रजतदंडपताका चवरी । छत्रध्वजादि राजोपचारीं ॥
 श्रृंगारिलीसे मिरवणूक स्वारी । निघे बाहेरी एकांतरा ॥ ५६ ॥
 झाला एकचि महागजर । साईनाथांचा जयजयकार ॥
 काय वर्णावा तो गिरागजर । आनंदापूर लोटला ॥ ५७ ॥
 मग शोधूनि शुभ्र धडका । बाबा डोक्यास गुंडीती फडका ॥
 घेती चिल्लिमतमाखू सटका ! जणू तोच नेटका सुमुहूर्त ॥ ५८ ॥
 कोणी छत्री कोणी चवरी । कोणी तीं मोरचेलें साजिरीं ॥
 कोणी गरूडटके अबदागिरी । घेती निज करीं वेत्रदंड ॥ ५९ ॥
 एणे परी करूनिया मीस । बाबांनीं सुचविलें सर्वत्रांस ॥
 भवसागर सीमोल्लंघनास । दसराच एक सुमुहूर्त ॥ ६० ॥
 तदनंतर एकचि दसरा । बाबांनीं दाखविला शिरडींकरां ॥
 पुढीलचि दसरा सुमुहूर्त बरा । देहधरार्पण केला कीं ॥ ६१ ॥
 हें न केवळ सुचविलें । स्वयें अनुभवा आणून दाविलें ॥
 निज देह शुद्ध वस्त्र वाहिलें । योगान्गीत हविलें येच दीनीं ॥ ६२ ॥
 सन एकोणीससैं अठरा । ते सालींचा तो सण दसरा ॥
 तोच सुमुहूर्त केला खरा । निज परात्परा समरसले ॥ ६३ ॥
 ऐसीच बाबांची आणीक प्रथिती । लिहितां लिहितां आठवली चितीं ॥
 कीं याच विजया दशमीची तिथी । होती निश्चिती आधींच ॥ ६४ ॥